

---

Shriannapurnasahasranamastotram

ಶ್ರೀಅನ್ನಪೂರ್ಣಾಸಹಸ್ರನಾಮಸ್ತೋತ್ರಂ

Document Information



---

Text title : annapUrNASahasranAmastotram

File name : annapUrNASahasranAmastotra.itx

Category : sahasranAma, devii, pArvatI, annapUrNa, stotra, devI

Location : doc\_devii

Author : Traditional

Transliterated by : DPD, Alex

Proofread by : DPD, NA

Source : Rudrayamalatantra, bhagavatistutimanjari

Latest update : February 14, 2015, March 31, 2016

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

July 6, 2022

*sanskritdocuments.org*

---



ಶ್ರೀಅನ್ನಪೂರ್ಣಾಸಹಸ್ರನಾಮಸ್ತೋತ್ರಂ



ಶ್ರೀರುದ್ರಯಾಮಲೇ

ಕೈಲಾಸಶಿಖರಾಸೀನಂ ದೇವದೇವಂ ಮಹೇಶ್ವರಂ .

ಪ್ರಣಮ್ಯ ದಂಡವದ್ಭೂಮೌ ಪಾರ್ವತೀ ಪರಿಪೃಚ್ಛತಿ .. 1..

ಶ್ರೀಪಾರ್ವತ್ಯುವಾಚ .

ಅನ್ನಪೂರ್ಣಾ ಮಹಾದೇವೀ ತೈಲೋಕ್ಯೇ ಜೀವಧಾರಿಣೀ .

ನಾಮ್ನಾಂ ಸಹಸ್ರಂ ತಸ್ಯಾಸ್ತು ಕಥಯಸ್ವ ಮಹಾಪ್ರಭೋ .. 2..

ಶ್ರೀಶಿವ ಉವಾಚ .

ಶೃಣು ದೇವಿ ವರಾರೋಹೇ ಜಗತ್ಕಾರಣಿ ಕೌಲಿನಿ .

ಆರಾಧನೀಯಾ ಸರ್ವೇಷಾಂ ಸರ್ವೇಷಾಂ ಪರಿಪೃಚ್ಛಸಿ .. 3..

ಸಹಸ್ರೈರ್ನಾಮಭಿದಿವ್ಯೈಸ್ತ್ರೈಲೋಕ್ಯಪ್ರಾಣಿಪೂಜಿತೈಃ .

ಅನ್ನದಾಯಾಸ್ತವಂ ದಿವ್ಯಂ ಯತ್ಸುರೈರಪಿ ವಾಂಛಿತಂ .. 4..

ಕಥಯಾಮಿ ತವ ಸ್ನೇಹಾತ್ನಾವಧಾನಾವಧಾರಯ .

ಗೋಪನೀಯಂ ಪ್ರಯತ್ನೇನ ಸ್ತವರಾಜಮಿದಂ ಶುಭಂ .. 5..

ನ ಪ್ರಕಾಶ್ಯಂ ತ್ವಯಾ ಭದ್ರೇ ದುರ್ಜನೇಭ್ಯೋ ನೀಶೇಷತಃ .

ನ ದೇಯಂ ಪರಶಿಷ್ಯೇಭ್ಯೋ ಭಕ್ತಿಹೀನಾಯ ಪಾರ್ವತಿ .. 6..

ದೇಯಂ ಶಿಷ್ಯಾಯ ಶಾಂತಾಯ ಗುರುದೇವರತಾಯ ಚ .

ಅನ್ನಪೂರ್ಣಾಸ್ತವಂ ದೇಯಂ ಕೌಲಿಕಾಯ ಕುಲೇಶ್ವರೀ .. 7..

ಓಂ ಅಸ್ಯ ಶ್ರೀಮದನ್ನಪೂರ್ಣಾಸಹಸ್ರನಾಮಸ್ತೋತ್ರಮಾಲಾಮಂತ್ರಸ್ಯ,

ಶ್ರೀಭಗವಾನ್ ಋಷಿಃ, ಅನುಷ್ಠುಪ್ಪಂದಃ,

ಪ್ರಕಟಗುಪ್ತಗುಪ್ತತರ ಸಂಪದಾಯ ಕುಲೋತ್ತೀರ್ಣ ನಿಗರ್ಭರಹಸ್ಯಾತಿ

ರಹಸ್ಯಪರಾಪರಾತಿರಹಸ್ಯಾತಿಪೂರ್ವಾಚಿಂತ್ಯಪ್ರಭಾವಾ ಭಗವತೀ

ಶ್ರೀಮದನ್ನಪೂರ್ಣಾದೇವತಾ, ಹಲೋ ಬೀಜಂ, ಸ್ವರಾಶ್ಚಕ್ತಿಃ, ಜೀವೋ ಬೀಜಂ,

ಬುದ್ಧಿಶ್ಚಕ್ತಿಃ, ಉದಾನೋ ಬೀಜಂ, ಸುಷುಮ್ನಾ ನಾಡೀ, ಸರಸ್ವತೀ ಶಕ್ತಿಃ,

ಧರ್ಮಾರ್ಥಕಾಮಮೋಕ್ಷಾರ್ಥೇ ಪಾಠೇ ವಿನಿಯೋಗಃ ..

ಧ್ಯಾನಂ .

ಅರ್ಕೋನುಕ್ತಶಶಾಂಕಕೋಟಿವದನಾಮಾಪೀನತುಂಗಸ್ತನೀಂ

ಚಂದ್ರಾರ್ಧಾಂಕಿತಮಸ್ತಕಾಂ ಮಧುಮದಾಮಾಲೋಲನೇತ್ರತ್ರಯೀಂ .  
 ಬಿಭ್ರಾಣಾಮನಿಶಂ ವರಂ ಜಪಪಟೀಂ ಶೂಲಂ ಕಪಾಲಂ ಕರೈಃ  
 ಆದ್ಯಾಂ ಯೌವನಗರ್ವಿತಾಂ ಲಿಪಿತನುಂ ವಾಗೀಶ್ವರೀಮಾಶ್ರಯೇ ..  
 ಅಥ ಅನ್ನಪೂರ್ಣಾಸಹಸ್ರನಾಮಸ್ತೋತ್ರಂ .  
 .. ಓಂ ಅನ್ನಪೂರ್ಣಾಯೈ ನಮಃ ..  
 ಅನ್ನಪೂರ್ಣಾ ಅನ್ನದಾತ್ರೀ ಅನ್ನರಾಶಿಕೃತಾಲಯಾ .  
 ಅನ್ನದಾ ಅನ್ನರೂಪಾ ಚ ಅನ್ನದಾನರತೋತ್ಸವಾ .. 1..  
 ಅನಂತಾ ಚ ಅನಂತಾಕ್ಷೀ ಅನಂತಗುಣಶಾಲಿನೀ .  
 ಅಚ್ಯುತಾ ಅಚ್ಯುತಪ್ರಾಣಾ ಅಚ್ಯುತಾನಂದಕಾರಿಣೀ .. 2..  
 ಅವ್ಯಕ್ತಾನಂತಮಹಿಮಾ ಅನಂತಸ್ಯ ಕುಲೇಶ್ವರೀ .  
 ಅಭಿಷ್ಠಾ ಅಭಿಶಯನಾ ಅಭಿಜಾ ಅಭಿನಂದಿನೀ .. 3..  
 ಅಬ್ಜಸ್ಥಾ ಅಬ್ಜನಿಲಯಾ ಅಬ್ಜಜಾ ಅಬ್ಜಭೂಷಣಾ .  
 ಅಬ್ಜಾಭಾ ಅಬ್ಜಹಸ್ತಾ ಚ ಅಬ್ಜಪತ್ರಶುಭೇಕ್ಷಣಾ .. 4..  
 ಅಬ್ಜಾನನಾ ಅನಂತಾತ್ಮಾ ಅಗ್ರಿಸ್ಥಾ ಅಗ್ನಿರೂಪಿಣೀ .  
 ಅಗ್ನಿಜಾಯಾ ಅಗ್ನಿಮುಖೀ ಅಗ್ನಿಕುಂಡಕೃತಾಲಯಾ .. 5..  
 ಅಕಾರಾ ಅಗ್ನಿಮಾತಾ ಚ ಅಜಯಾಽದಿತಿನಂದಿನೀ .  
 ಆದ್ಯಾ ಆದಿತ್ಯಸಂಕಾಶಾ ಆತ್ಮಜ್ಞಾ ಆತ್ಮಗೋಚರಾ .. 6..  
 ಆತ್ಮಸೂರಾತ್ಮದಯಿತಾ ಆಧಾರಾ ಆತ್ಮರೂಪಿಣೀ .  
 ಆಶಾ ಆಕಾಶಪದ್ಮಸ್ಥಾ ಅವಕಾಶಸ್ವರೂಪಿಣೀ .. 7..  
 ಆಶಾಪೂರೀ ಅಗಾಧಾ ಚ ಅಣಿಮಾದಿಸುಸೇವಿತಾ .  
 ಅಂಬಿಕಾ ಅಬಲಾ ಅಂಬಾ ಅನಾದ್ಯಾ ಚ ಅಯೋನಿಜಾ .. 8..  
 ಅನೀಶಾ ಈಶಿಕಾ ಈಶಾ ಈಶಾನೀ ಈಶ್ವರಪ್ರಿಯಾ .  
 ಈಶ್ವರೀ ಈಶ್ವರಪ್ರಾಣಾ ಈಶ್ವರಾನಂದದಾಯಿನೀ .. 9..  
 ಇಂದ್ರಾಣೀ ಇಂದ್ರದಯಿತಾ ಇಂದ್ರಸೂರಿಂದ್ರಪಾಲಿನೀ .  
 ಇಂದಿರಾ ಇಂದ್ರಭಗಿನೀ ಇಂದ್ರಿಯಾ ಇಂದುಭೂಷಣಾ .. 10..  
 ಇಂದುಮಾತಾ ಇಂದುಮುಖೀ ಇಂದ್ರಿಯಾಣಾಂ ವಶಂಕರೀ .  
 ಉಮಾ ಉಮಾಪತೇಃ ಪ್ರಾಣಾ ಓಡ್ಯಾಣಪೀಠವಾಸಿನೀ .. 11..  
 ಉತ್ತರಜ್ಞಾ ಉತ್ತರಾಖ್ಯಾ ಉಕಾರಾ ಉತ್ತರಾತ್ಮಿಕಾ .  
 ಋಮಾತಾ ಋಭವಾ ಋಸ್ಥಾ ಋಲ್ಯಾಕಾರಸ್ವರೂಪಿಣೀ .. 12..  
 ಋಕಾರಾ ಚ ಲೃಕಾರಾ ಚ ಲೃತಕಪ್ರೀತಿದಾಯಿನೀ .  
 ಏಕಾ ಚ ಏಕವೀರಾ ಚ ಏಕಾರೈಕಾರರೂಪಿಣೀ .. 13..  
 ಓಕಾರೀ ಓಘರೂಪಾ ಚ ಓಘತ್ರಯಸುಪೂಜಿತಾ .

ಓಘಸ್ಥಾ ಓಘಸಂಭೂತಾ ಓಘಧಾತ್ರೀ ಚ ಓಘಸೂಃ .. 14..  
 ಷೋಡಶಸ್ವರಸಂಭೂತಾ ಷೋಡಶಸ್ವರರೂಪಿಣೀ .  
 ವರ್ಣಾತ್ಮಾ ವರ್ಣನಿಲಯಾ ಶೂಲಿನೀ ವರ್ಣಮಾಲಿನೀ .. 15..  
 ಕಾಲರಾತ್ರಿಮಹಾರಾತ್ರಿಮೋಹರಾತ್ರಿಃ ಸುಲೋಚನಾ .  
 ಕಾಲೀ ಕಪಾಲಿನೀ ಕೃತ್ಯಾ ಕಾಲಿಕಾ ಸಿಂಹಗಾಮಿನೀ .. 16..  
 ಕಾತ್ಯಾಯಿನೀ ಕಲಾಧಾರಾ ಕಾಲದೈತ್ಯನಿಕ್ಯಂತನೀ .  
 ಕಾಮಿನೀ ಕಾಮವಂದ್ಯಾ ಚ ಕಮನೀಯಾ ವಿನೋದಿನೀ .. 17..  
 ಕಾಮಸೂಃ ಕಾಮವನಿತಾ ಕಾಮಧುಕ್ ಕಮಲಾವತೀ .  
 ಕಾಮದಾತ್ರೀ ಕರಾಲೀ ಚ ಕಾಮಕೇಲಿವಿನೋದಿನೀ .. 18..  
 ಕಾಮನಾ ಕಾಮದಾ ಕಾಮ್ಯಾ ಕಮಲಾ ಕಮಲಾರ್ಚಿತಾ .  
 ಕಾಶ್ಮೀರಲಿಪ್ತವಕ್ಷೋಜಾ ಕಾಶ್ಮೀರದ್ರವಚರ್ಚಿತಾ .. 19..  
 ಕನಕಾ ಕನಕಪ್ರಾಣಾ ಕನಕಾಚಲವಾಸಿನೀ .  
 ಕನಕಾಭಾ ಕಾನನಸ್ಥಾ ಕಾಮಾಖ್ಯಾ ಕನಕಪ್ರದಾ .. 20..  
 ಕಾಮಪೀಠಸ್ಥಿತಾ ನಿತ್ಯಾ ಕಾಮಧಾಮನಿವಾಸಿನೀ .  
 ಕಂಬುಕಂಠೀ ಕರಾಲಾಕ್ಷೀ ಕಿಶೋರೀ ಚ ಕಲಾಪಿನೀ .. 21..  
 ಕಲಾ ಕಾಷ್ಠಾ ನಿಮೇಷಾ ಚ ಕಾಲಸ್ಥಾ ಕಾಲರೂಪಿಣೀ .  
 ಕಾಲಜ್ಞಾ ಕಾಲಮಾತಾ ಚ ಕಾಲಧಾತ್ರೀ ಕಲಾವತೀ .. 22..  
 ಕಾಲದಾ ಕಾಲಹಾ ಕುಲ್ಯಾ ಕುರುಕುಲ್ಲಾ ಕುಲಾಂಗನಾ .  
 ಕೀರ್ತಿದಾ ಕೀರ್ತಿಹಾ ಕೀರ್ತಿಃ ಕೀರ್ತಿಸ್ಥಾ ಕೀರ್ತಿವರ್ಧನೀ .. 23..  
 ಕೀರ್ತಿಜ್ಞಾ ಕೀರ್ತಿತಪದಾ ಕೃತ್ತಿಕಾ ಕೇಶವಪ್ರಿಯಾ .  
 ಕೇಶಿಹಾ ಕೇಲೀಕಾರೀ ಚ ಕೇಶವಾನಂದಕಾರಿಣೀ .. 24..  
 ಕುಮುದಾಭಾ ಕುಮಾರೀ ಚ ಕರ್ಮದಾ ಕಮಲೇಕ್ಷಣಾ .  
 ಕೌಮುದೀ ಕುಮುದಾನಂದಾ ಕೌಲಿನೀ ಚ ಕುಮುದ್ವತೀ .. 25..  
 ಕೋದಂಡಧಾರಿಣೀ ಕ್ರೋಧಾ ಕೂಟಸ್ಥಾ ಕೋಟರಾಶ್ರಯಾ .  
 ಕಾಲಕಂಠೀ ಕರಾಲಾಂಗೀ ಕಾಲಾಂಗೀ ಕಾಲಭೂಷಣಾ .. 26..  
 ಕಂಕಾಲೀ ಕಾಮದಾಮಾ ಚ ಕಂಕಾಲಕೃತಭೂಷಣಾ .  
 ಕಪಾಲಕರ್ತೃಕಕರಾ ಕರವೀರಸ್ವರೂಪಿಣೀ .. 27..  
 ಕಪರ್ದಿನೀ ಕೋಮಲಾಂಗೀ ಕೃಪಾಸಿಂಧುಃ ಕೃಪಾಮಯೀ .  
 ಕುಶಾವತೀ ಕುಂಡನಂಸ್ಥಾ ಕೌಬೇರೀ ಕೌಶಿಕೀ ತಥಾ .. 28..  
 ಕಾಶ್ಯಪೀ ಕದ್ರುತನಯಾ ಕಲಿಕಲ್ಮಷನಾಶಿನೀ .  
 ಕಂಜಸ್ಥಾ ಕಂಜವದನಾ ಕಂಜಕಿಂಜಲ್ಕಚರ್ಚಿತಾ .. 29..  
 ಕಂಜಾಭಾ ಕಂಜಮಧ್ಯಸ್ಥಾ ಕಂಜನೇತ್ರಾ ಕಚೋದ್ಭವಾ .

ಕಾಮರೂಪಾ ಚ ಹ್ರೀಂಕಾರೀ ಕಶ್ಯಪಾನ್ವಯವರ್ಧಿನೀ .. 30..  
 ಖರ್ವಾ ಚ ಖಂಜನದ್ವಂದ್ವಲೋಚನಾ ಖರ್ವವಾಹಿನೀ .  
 ಖಡ್ಗಿನೀ ಖಡ್ಗಹಸ್ತಾ ಚ ಖೇಚರೀ ಖಡ್ಗರೂಪಿಣೀ .. 31..  
 ಖಗಸ್ಥಾ ಖಗರೂಪಾ ಚ ಖಗಗಾ ಖಗಸಂಭವಾ .  
 ಖಗಧಾತ್ರೀ ಖಗಾನಂದಾ ಖಗಯೋನಿಸ್ವರೂಪಿಣೀ .. 32..  
 ಖಗೇಶೀ ಖೇಟಕಕರಾ ಖಗಾನಂದವಿವರ್ಧಿನೀ .  
 ಖಗಮಾನ್ಯಾ ಖಗಾಧಾರಾ ಖಗಗರ್ವವಿಮೋಚಿನೀ .. 33..  
 ಗಂಗಾ ಗೋದಾವರೀ ಗೀರ್ತಿಗಾಯತ್ರೀ ಗಗನಾಲಯಾ .  
 ಗೀರ್ವಾಣಸುಂದರೀ ಗೌಶ್ಚ ಗಾಧಾ ಗೀರ್ವಾಣಪೂಜಿತಾ .. 34..  
 ಗೀರ್ವಾಣಚರ್ಚಿತಪದಾ ಗಾಂಧಾರೀ ಗೋಮತೀ ತಥಾ .  
 ಗರ್ವಿಣೀ ಗರ್ವಹಂತ್ರೀ ಚ ಗರ್ಭಸ್ಥಾ ಗರ್ಭಧಾರಿಣೀ .. 35..  
 ಗರ್ಭದಾ ಗರ್ಭಹಂತ್ರೀ ಚ ಗಂಧರ್ವಕುಲಪೂಜಿತಾ .  
 ಗಯಾ ಗೌರೀ ಚ ಗಿರಿಜಾ ಗಿರಿಸ್ಥಾ ಗಿರಿಸಂಭವಾ .. 36..  
 ಗಿರಿಗಹ್ವರಮಧ್ಯಸ್ಥಾ ಕುಂಜರೇಶ್ವರಗಾಮಿನೀ .  
 ಕಿರೀಟಿನೀ ಚ ಗದಿನೀ ಗುಂಜಾಹಾರವಿಭೂಷಣಾ .. 37..  
 ಗಣಪಾ ಗಣಕಾ ಗಣ್ಯಾ ಗಣಕಾನಂದಕಾರಿಣೀ .  
 ಗಣಪೂಜ್ಯಾ ಚ ಗೀರ್ವಾಣೀ ಗಣಪಾನನಂದಕಾರಿಣೀ .. 38..  
 ಗುರುಮಾತಾ ಗುರುರತಾ ಗುರುಭಕ್ತಿಪರಾಯಣಾ .  
 ಗೋತ್ರಾ ಗೌಃ ಕೃಷ್ಣಭಗಿನೀ ಕೃಷ್ಣಸೂಃ ಕೃಷ್ಣನಂದಿನೀ .. 39..  
 ಗೋವರ್ಧನೀ ಗೋತ್ರಧರಾ ಗೋವರ್ಧನಕೃತಾಲಯಾ .  
 ಗೋವರ್ಧನಧರಾ ಗೋದಾ ಗೌರಾಂಗೀ ಗೌತಮಾತ್ಮಜಾ .. 40..  
 ಘರ್ಘರಾ ಘೋರರೂಪಾ ಚ ಘೋರಾ ಘರ್ಘರನಾದಿನೀ .  
 ಶ್ಯಾಮಾ ಘನರವಾಘೋರಾ ಘನಾ ಘೋರಾರ್ತಿನಾಶಿನೀ .. 41..  
 ಘನಸ್ಥಾ ಚ ಘನಾನಂದಾ ದಾರಿದ್ರ್ಯಘನನಾಶಿನೀ .  
 ಚಿತ್ತಜ್ಞಾ ಚಿಂತಿತಪದಾ ಚಿತ್ತಸ್ಥಾ ಚಿತ್ತರೂಪಿಣೀ .. 42..  
 ಚಕ್ರೀಣೀ ಚಾರುಚಂಪಾಭಾ ಚಾರುಚಂಪಕಮಾಲಿನೀ .  
 ಚಂದ್ರಿಕಾ ಚಂದ್ರಕಾಂತಿಶ್ಚ ಚಾಪಿನೀ ಚಂದ್ರಶೇಖರಾ .. 43..  
 ಚಂಡಿಕಾ ಚಂಡದೈತ್ಯಘ್ನೀ ಚಂದ್ರಶೇಖರವಲ್ಲಭಾ .  
 ಚಾಂಡಾಲಿನೀ ಚ ಚಾಮುಂಡಾ ಚಂಡಮುಂಡವಧೋದ್ಯತಾ .. 44..  
 ಚೈತನ್ಯಭೈರವೀ ಚಂಡಾ ಚೈತನ್ಯಘನಗೇಹಿನೀ .  
 ಚಿತ್ಸ್ವ ರೂಪಾ ಚಿದಾಧಾರಾ ಚಂಡವೇಗಾ ಚಿದಾಲಯಾ .. 45..  
 ಚಂದ್ರಮಂಡಲಮಧ್ಯಸ್ಥಾ ಚಂದ್ರಕೋಟಿಸುಶೀತಲಾ .

ಚಪಲಾ ಚಂದ್ರಭಗಿನೀ ಚಂದ್ರಕೋಟಿನಿಭಾನನಾ .. 46..  
 ಚಿಂತಾಮಣಿಗುಣಾಧಾರಾ ಚಿಂತಾಮಣಿವಿಭೂಷಣಾ .  
 ಭಕ್ತಚಿಂತಾಮಣಿಲತಾ ಚಿಂತಾಮಣಿಕೃತಾಲಯಾ .. 47..  
 ಚಾರುಚಂದನಲಿಪ್ತಾಂಗೀ ಚತುರಾ ಚ ಚತುರ್ಮುಖೀ .  
 ಚೈತನ್ಯದಾ ಚಿದಾನಂದಾ ಚಾರುಚಾಮರವೀಚಿತಾ .. 48..  
 ಛತ್ರದಾ ಛತ್ರಧಾರೀ ಚ ಛಲಚ್ಛದ್ಮವಿನಾಶಿನೀ .  
 ಛತ್ರಹಾ ಛತ್ರರೂಪಾ ಚ ಛತ್ರಚ್ಛಾಯಾಕೃತಾಲಯಾ .. 49..  
 ಜಗಜ್ಜೀವಾ ಜಗದ್ಧಾತ್ರೀ ಜಗದಾನಂದಕಾರಿಣೀ .  
 ಯಜ್ಞಪ್ರಿಯಾ ಯಜ್ಞರತಾ ಜಪಯಜ್ಞಪರಾಯಣಾ .. 50..  
 ಜನನೀ ಜಾನಕೀ ಯಜ್ಞಾ ಯಜ್ಞಹಾ ಯಜ್ಞನಂದಿನೀ .  
 ಯಜ್ಞದಾ ಯಜ್ಞಫಲದಾ ಯಜ್ಞಸ್ಥಾನಕೃತಾಲಯಾ .. 51..  
 ಯಜ್ಞಭೋಕ್ತ್ರೀ ಯಜ್ಞರೂಪಾ ಯಜ್ಞವಿಘ್ನವಿನಾಶಿನೀ .  
 ಜಪಾಕುಸುಮಸಂಕಾಶಾ ಜಪಾಕುಸುಮಶೋಭಿತಾ .. 52..  
 ಜಾಲಂಧರೀ ಜಯಾ ಜೈತ್ರೀ ಜೀಮೂತಚಯಭಾಷಿಣೀ .  
 ಜಯದಾ ಜಯರೂಪಾ ಚ ಜಯಸ್ಥಾ ಜಯಕಾರಿಣೀ .. 53..  
 ಜಗದೀಶಪ್ರಿಯಾ ಜೀವಾ ಜಲಸ್ಥಾ ಜಲಜೀಕ್ಷಣಾ .  
 ಜಲರೂಪಾ ಜಹ್ನುಕನ್ಯಾ ಯಮುನಾ ಜಲಜೋದರೀ .. 54..  
 ಜಲಜಾನ್ಯಾ ಜಾಹ್ನವೀ ಚ ಜಲಜಾಭಾ ಜಲೋದರೀ .  
 ಯದುವಂಶೋದ್ಭವಾ ಜೀವಾ ಯಾದವಾನಂದಕಾರಿಣೀ .. 55..  
 ಯಶೋದಾ ಯಶಸಾಂ ರಾಶಿಯಶೋದಾನಂದಕಾರಿಣೀ .  
 ಜ್ವಲಿನೀ ಜ್ವಾಲಿನೀ ಜ್ವಾಲಾ ಜ್ವಲತ್ಪಾವಕಸನ್ನಿಭಾ .. 56..  
 ಜ್ವಾಲಾಮುಖೀ ಜಗನ್ಮಾತಾ ಯಮಲಾರ್ಜುನಭಂಜನೀ .  
 ಜನ್ಮದಾ ಜನ್ಮಹಾ ಜನ್ಯಾ ಜನ್ಮಭೂರ್ಜನಕಾತ್ಮಜಾ .. 57..  
 ಜನಾನಂದಾ ಜಾಂಬವತೀ ಜಂಬೂದ್ವೀಪಕೃತಾಲಯಾ .  
 ಜಾಂಬೂನದಸಮಾನಾಭಾ ಜಾಂಬೂನದವಿಭೂಷಣಾ .. 58..  
 ಜಂಭಹಾ ಜಾತಿದಾ ಜಾತಿರ್ಜ್ಞಾನದಾ ಜ್ಞಾನಗೋಚರಾ .  
 ಜ್ಞಾನರೂಪಾಽಜ್ಞಾನಹಾ ಚ ಜ್ಞಾನವಿಜ್ಞಾನಶಾಲಿನೀ .. 59..  
 ಜಿನಜೈತ್ರೀ ಜಿನಾಧಾರಾ ಜಿನಮಾತಾ ಜಿನೇಶ್ವರೀ .  
 ಜಿತೇಂದ್ರಿಯಾ ಜನಾಧಾರಾ ಅಜಿನಾಂಬರಧಾರಿಣೀ .. 60..  
 ಶಂಭುಕೋಟಿದುರಾಧರ್ಷಾ ವಿಷ್ಣುಕೋಟಿವಿಮರ್ದಿನೀ .  
 ಸಮುದ್ರಕೋಟಿಗಂಭೀರಾ ವಾಯುಕೋಟಿಮಹಾಬಲಾ .. 61..  
 ಸೂರ್ಯಕೋಟಿಪ್ರತೀಕಾಶಾ ಯಮಕೋಟಿದುರಾಪಹಾ .

ಕಾಮಧುಕೋಟಿಫಲದಾ ಶಕ್ತಕೋಟಿಸುರಾಜ್ಯದಾ .. 62..  
 ಕಂದರ್ಪಕೋಟಿಲಾವಣ್ಯಾ ಪದ್ಮಕೋಟಿನಿಭಾನನಾ .  
 ಪೃಥ್ವೀಕೋಟಿಜನಾಧಾರಾ ಅಗ್ನಿಕೋಟಿಭಯಂಕರೀ .. 63..  
 ಅಣಿಮಾ ಮಹಿಮಾ ಪ್ರಾಪ್ತಿರ್ಗರಿಮಾ ಲಘಿಮಾ ತಥಾ .  
 ಪ್ರಾಕಾಮ್ಯದಾ ವಶಕರೀ ಈಶಿಕಾ ಸಿದ್ಧಿದಾ ತಥಾ .. 64..  
 ಮಹಿಮಾದಿಗುಣೋಪೇತಾ ಅಣಿಮಾದ್ಯಷ್ಟಸಿದ್ಧಿದಾ .  
 ಜವನದ್ವೀ ಜನಾಧೀನಾ ಜಾಮಿನೀ ಚ ಜರಾಪಹಾ .. 65..  
 ತಾರಿಣೀ ತಾರಿಕಾ ತಾರಾ ತೋತಲಾ ತುಲಸೀಪ್ರಿಯಾ .  
 ತಂತ್ರಿಣೀ ತಂತ್ರರೂಪಾ ಚ ತಂತ್ರಜ್ಞಾ ತಂತ್ರಧಾರಿಣೀ .. 66..  
 ತಾರಹಾರಾ ಚ ತುಲಜಾ ಡಾಕಿನೀತಂತ್ರಗೋಚರಾ .  
 ತ್ರಿಪುರಾ ತ್ರಿದಶಾ ತ್ರಿಸ್ಥಾ ತ್ರಿಪುರಾಸುರಘಾತಿನೀ .. 67..  
 ತ್ರಿಗುಣಾ ಚ ತ್ರಿಕೋಣಸ್ಥಾ ತ್ರಿಮಾತ್ರಾ ತ್ರಿತನುಸ್ಥಿತಾ .  
 ತೈವಿದ್ಯಾ ಚ ತ್ರಯೀ ತ್ರಿಘ್ನೀ ತುರಿಯಾ ತ್ರಿಪುರೇಶ್ವರೀ .. 68..  
 ತ್ರಿಕೋದರಸ್ಥಾ ತ್ರಿವಿಧಾ ತೈಲೋಕ್ಯಾ ತ್ರಿಪುರಾತ್ಮಿಕಾ .  
 ತ್ರಿಧಾಮ್ನೀ ತ್ರಿದಶಾರಾಧ್ಯಾ ತ್ರ್ಯಕ್ಷಾ ತ್ರಿಪುರವಾಸಿನೀ .. 69..  
 ತ್ರಿವರ್ಣೀ ತ್ರಿಪದೀ ತಾರಾ ತ್ರಿಮೂರ್ತಿಜನನೀ ತ್ವರಾ .  
 ತ್ರಿದಿವಾ ತ್ರಿದಿವೇಶಾಽಽದಿದೇವೀ ತೈಲೋಕ್ಯಧಾರಿಣೀ .. 70..  
 ತ್ರಿಮೂರ್ತಿಶ್ಚ ತ್ರಿಜನನೀ ತ್ರೀಭೂಸ್ತ್ರೀಪುರಸುಂದರೀ .  
 ತಪಸ್ವಿನೀ ತಪೋನಿಷ್ಠಾ ತರುಣೀ ತಾರರೂಪಿಣೀ .. 71..  
 ತಾಮಸೀ ತಾಪಸೀ ಚೈವ ತಾಪಘ್ನೀ ಚ ತಮೋಪಹಾ .  
 ತರುಣಾರ್ಕಪ್ರತೀಕಾಶಾ ತಪ್ತಕಾಂಚನಸನ್ನಿಭಾ .. 72..  
 ಉನ್ಮಾದಿನೀ ತಂತುರೂಪಾ ತೈಲೋಕ್ಯವ್ಯಾಪಿನೀಶ್ವರೀ .  
 ತಾರ್ಕಿಕೀ ತರ್ಕಿಕೀ ವಿದ್ಯಾ ತಾಪತ್ರಯವಿನಾಶಿನೀ .. 73..  
 ತ್ರಿಪುಷ್ಕರಾ ತ್ರಿಕಾಲಜ್ಞಾ ತ್ರಿಸಂಧ್ಯಾ ಚ ತ್ರಿಲೋಚನಾ .  
 ತ್ರಿವರ್ಗಾ ಚ ತ್ರಿವರ್ಗಸ್ಥಾ ತಪಸಸ್ಸಿದ್ಧಿದಾಯಿನೀ .. 74..  
 ಅಧೋಕ್ಷಜಾ ಅಯೋಧ್ಯಾ ಚ ಅಪರ್ಣಾ ಚ ಅವಂತಿಕಾ .  
 ಕಾರಿಕಾ ತೀರ್ಥರೂಪಾ ಚ ತೀರಾ ತೀರ್ಥಕರೀ ತಥಾ .. 75..  
 ದಾರಿದ್ರ್ಯದುಃಖದಲಿನೀ ಅದೀನಾ ದೀನವತ್ಸಲಾ .  
 ದೀನಾನಾಥಪ್ರಿಯಾ ದೀರ್ಘಾ ದಯಾಪೂರ್ಣಾ ದಯಾತ್ಮಿಕಾ .. 76..  
 ದೇವದಾನವಸಂಪೂಜ್ಯಾ ದೇವಾನಾಂ ಪ್ರಿಯಕಾರಿಣೀ .  
 ದಕ್ಷಪುತ್ರೀ ದಕ್ಷಮಾತಾ ದಕ್ಷಯಜ್ಞವಿನಾಶಿನೀ .. 77..  
 ದೇವಸೂರ್ಧಕ್ಷೀಣಾ ದಕ್ಷಾ ದುರ್ಗಾ ದುರ್ಗತಿನಾಶಿನೀ .

ದೇವಕೀಗರ್ಭಸಂಭೂತಾ ದುರ್ಗದೈತ್ಯವಿನಾಶಿನೀ .. 78..  
 ಅಟ್ಟಾಽಟ್ಟಹಾಸಿನೀ ದೋಲಾ ದೋಲಾಕರ್ಮಾಭಿನಂದಿನೀ .  
 ದೇವಕೀ ದೇವಿಕಾ ದೇವೀ ದುರಿತಘ್ನೀ ತಟಿತ್ತಥಾ .. 79..  
 ಗಂಡಕೀ ಗಲ್ಲಕೀ ಕ್ಷಿಪ್ರಾ ದ್ವಾರಾ ದ್ವಾರವತೀ ತಥಾ .  
 ಆನಂದೋದಧಿಮಧ್ಯಸ್ಥಾ ಕಟಿಸೂತ್ರೈರಲಂಕೃತಾ .. 80..  
 ಘೋರಾಗ್ನಿದಾಹದಮನೀ ದುಃಖದುಸ್ವಪ್ನನಾಶಿನೀ .  
 ಶ್ರೀಮಯೀ ಶ್ರೀಮತೀ ಶ್ರೇಷ್ಠಾ ಶ್ರೀಕರೀ ಶ್ರೀವಿಭಾವಿನೀ .. 81..  
 ಶ್ರೀದಾ ಶ್ರೀಶಾ ಶ್ರೀನಿವಾಸಾ ಶ್ರೀಮತೀ ಶ್ರೀರ್ಮತಿರ್ಗತಿಃ .  
 ಧನದಾ ದಾಮಿನೀ ದಾಂತಾ ಧಮದೋ ಧನಶಾಲಿನೀ .. 82..  
 ದಾಡಿಮೀಪುಷ್ಪಸಂಕಾಶಾ ಧನಾಗಾರಾ ಧನಂಜಯಾ .  
 ಧೂಮ್ರಾಭಾ ಧೂಮ್ರದೈತ್ಯಘ್ನೀ ಧವಲಾ ಧವಲಪ್ರಿಯಾ .. 83..  
 ಧೂಮ್ರವಕ್ತ್ರಾ ಧೂಮ್ರನೇತ್ರಾ ಧೂಮ್ರಕೇಶೀ ಚ ಧೂಸರಾ .  
 ಧರಣೀ ಧರಿಣೀ ಧೈರ್ಯಾ ಧರಾ ಧಾತ್ರೀ ಚ ಧೈರ್ಯದಾ .. 84..  
 ದಮಿನೀ ಧರ್ಮಿಣೀ ಧೂಶ್ಚ ದಯಾ ದೋಗ್ಧೀ ದುರಾಸದಾ .  
 ನಾರಾಯಣೀ ನಾರಸಿಂಹೀ ನೃಸಿಂಹಹೃದಯಾಲಯಾ .. 85..  
 ನಾಗಿನೀ ನಾಗಕನ್ಯಾ ಚ ನಾಗಸೂರ್ನಾಗನಾಯಿಕಾ .  
 ನಾನಾರತ್ನವಿಚಿತ್ರಾಂಗೀ ನಾನಾಭರಣಮಂಡಿತಾ .. 86..  
 ದುರ್ಗಸ್ಥಾ ದುರ್ಗರೂಪಾ ಚ ದುಃಖದುಷ್ಕೃತನಾಶಿನೀ .  
 ಹೀಂಕಾರೀ ಚೈವ ಶ್ರೀಂಕಾರೀ ಹುಂಕಾರೀ ಕ್ಲೇಶನಾಶಿನೀ .. 87..  
 ನಗಾತ್ಮಜಾ ನಾಗರೀ ಚ ನವೀನಾ ನೂತನಪ್ರಿಯಾ .  
 ನೀರಜಾಸ್ಯಾ ನೀರದಾಭಾ ನವಲಾವಣ್ಯಸುಂದರೀ .. 88..  
 ನೀತಿಜ್ಞಾ ನೀತಿದಾ ನೀತಿರ್ನಿಮನಾಭಿರ್ನರ್ಗೇಶ್ವರೀ .  
 ನಿಷ್ಠಾ ನಿತ್ಯಾ ನಿರಾತಂಕಾ ನಾಗಯಜ್ಞೋಪವೀತಿನೀ .. 89..  
 ನಿಧಿದಾ ನಿಧಿರೂಪಾಚ ನಿರ್ಗುಣಾ ನರವಾಹಿನೀ .  
 ನರಮಾಂಸರತಾ ನಾರೀ ನರಮುಂಡವಿಭೂಷಣಾ .. 90..  
 ನಿರಾಧಾರಾ ನಿರ್ವಿಕಾರಾ ನುತರ್ನಿರ್ವಾಣಸುಂದರೀ .  
 ನರಾಸೃಕ್ಪಾನಮತ್ತಾ ಚ ನಿರ್ವೈರಾ ನಾಗಗಾಮಿನೀ .. 91..  
 ಪರಮಾ ಪ್ರಮಿತಾ ಪ್ರಾಜ್ಞಾ ಪಾರ್ವತೀ ಪರ್ವತಾತ್ಮಜಾ .  
 ಪರ್ವಪ್ರಿಯಾ ಪರ್ವರತಾ ಪರ್ವಪಾವನಪಾವನೀ .. 92..  
 ಪರಾತ್ಪರತರಾ ಪೂರ್ವಾ ಪಶ್ಚಿಮಾ ಪಾಪನಾಶಿನೀ .  
 ಪಶೂನಾಂ ಪತಿಪತ್ನೀ ಚ ಪತಿಭಕ್ತಿಪರಾಯಣಾ .. 93..  
 ಪರೇಶೀ ಪಾರಗಾ ಪಾರಾ ಪರಂಜ್ಯೋತಿಸ್ವರೂಪಿಣೀ .



ನಿಷ್ಕುರಾ ಕ್ರೂರಹೃದಯಾ ಪರಾಸಿದ್ಧಿಃ ಪರಾಗತಿಃ .. 94..  
 ಪಶುಘ್ನೀ ಪಶುರೂಪಾ ಚ ಪಶುಹಾ ಪಶುವಾಹಿನೀ .  
 ಪಿತಾ ಮಾತಾ ಚ ಯಂತ್ರೀ ಚ ಪಶುಪಾಶವಿನಾಶಿನೀ .. 95..  
 ಪದ್ಮಿನೀ ಪದ್ಮಹಸ್ತಾ ಚ ಪದ್ಮಕಿಂಜಲ್ಕವಾಸಿನೀ .  
 ಪದ್ಮವಕ್ತ್ರಾ ಚ ಪದ್ಮಾಕ್ಷೀ ಪದ್ಮಸ್ಥಾ ಪದ್ಮಸಂಭವಾ .. 96..  
 ಪದ್ಮಾಸ್ಯಾ ಪಂಚಮೀ ಪೂರ್ಣಾ ಪೂರ್ಣಪೀಠನಿವಾಸಿನೀ .  
 ಪದ್ಮರಾಗಪ್ರತೀಕಾಶಾ ಪಾಂಚಾಲೀ ಪಂಚಮಪ್ರಿಯಾ .. 97..  
 ಪರಬ್ರಹ್ಮಸ್ವರೂಪಾ ಚ ಪರಬ್ರಹ್ಮನಿವಾಸಿನೀ .  
 ಪರಮಾನಂದಮುದಿತಾ ಪರಚಕ್ರನಿವಾಸಿನೀ .. 98..  
 ಪರೇಶೀ ಪರಮಾ ಪೃಥ್ವೀ ಪೀನತುಂಗಪಯೋಧರಾ .  
 ಪರಾಪರಾ ಪರಾವಿದ್ಯಾ ಪರಮಾನಂದದಾಯಿನೀ .. 99..  
 ಪೂಜ್ಯಾ ಪ್ರಜ್ಞಾವತೀ ಪುಷ್ಪಿಃ ಪಿನಾಕಿಪರಿಕೀರ್ತಿತಾ .  
 ಪ್ರಾಣಘ್ನೀ ಪ್ರಾಣರೂಪಾ ಚ ಪ್ರಾಣದಾ ಚ ಪ್ರಿಯಂವದಾ .. 100..  
 ಫಣಿಭೂಷಾ ಫಣಾವೇಶೀ ಫಕಾರಕಂಠಮಾಲಿನೀ .  
 ಫಣಿರಾಡ್ವೈ ತಸರ್ವಾಂಗೀ ಫಲಭಾಗನಿವಾಸಿನೀ .. 101..  
 ಬಲಭದ್ರಸ್ಯ ಭಗಿನೀ ಬಾಲಾ ಬಾಲಪ್ರದಾಯಿನೀ .  
 ಫಲ್ಲುರುಪಾ ಪ್ರಲಂಬದ್ವೀ ಫಲ್ಲೂತ್ಸವ ವಿನೋದಿನೀ .. 102..  
 ಭವಾನೀ ಭವಪತ್ನೀ ಚ ಭವಭೀತಿಹರಾ ಭವಾ .  
 ಭವೇಶ್ವರೀ ಭವಾರಾಧ್ಯಾ ಭವೇಶೀ ಭವನಾಯಿಕಾ .. 103..  
 ಭವಮಾತಾ ಭವಾಗಮ್ಯಾ ಭವಕಂಟಕನಾಶಿನೀ .  
 ಭವಪ್ರಿಯಾ ಭವಾನಂದಾ ಭವ್ಯಾ ಚ ಭವಮೋಚನೀ .. 104..  
 ಭಾವನೀಯಾ ಭಗವತೀ ಭವಭಾರವಿನಾಶಿನೀ .  
 ಭೂತಧಾತ್ರೀ ಚ ಭೂತೇಶೀ ಭೂತಸ್ಥಾ ಭೂತರೂಪಿಣೀ .. 105..  
 ಭೂತಮಾತಾ ಚ ಭೂತಘ್ನೀ ಭೂತಪಂಚಕವಾಸಿನೀ .  
 ಭೋಗೋಪಚಾರಕುಶಲಾ ಭಿಸ್ಸಾಧಾತ್ರೀ ಚ ಭೂಚರೀ .. 106..  
 ಭೀತಿಘ್ನೀ ಭಕ್ತಿಗಮ್ಯಾ ಚ ಭಕ್ತಾನಾಮಾರ್ತಿನಾಶಿನೀ .  
 ಭಕ್ತಾನುಕಂಪಿನೀ ಭೀಮಾ ಭಗಿನೀ ಭಗನಾಯಿಕಾ .. 107..  
 ಭಗವಿದ್ಯಾ ಭಗಕ್ಷಿನ್ನಾ ಭಗಯೋನಿರ್ಭಗಪ್ರದಾ .  
 ಭಗೇಶೀ ಭಗರೂಪಾ ಚ ಭಗಗುಹ್ಯಾ ಭಗಾಪಹಾ .. 108..  
 ಭಗೋದರೀ ಭಗಾನಂದಾ ಭಗಾದ್ಯಾ ಭಗಮಾಲಿನೀ .  
 ಭೋಗಪ್ರದಾ ಭೋಗವಾಸಾ ಭೋಗಮೂಲಾ ಚ ಭೋಗಿನೀ .. 109..  
 ಭೇರುಂಡಾ ಭೇದಿನೀ ಭೀಮಾ ಭದ್ರಕಾಲೀ ಭಿದೋಜ್ಜಿತಾ .

ಭೈರವೀ ಭುವನೇಶಾನೀ ಭುವನಾ ಭುವನೇಶ್ವರೀ .. 110..  
 ಭೀಮಾಕ್ಷೀ ಭಾರತೀ ಚೈವ ಭೈರವಾಷ್ಟಕಸೇವಿತಾ .  
 ಭಾಸ್ವರಾ ಭಾಸ್ವತೀ ಭೀತಿರ್ಭಾಸ್ವದುತ್ತಾನಶಾಯಿನೀ .. 111..  
 ಭಾಗೀರಥೀ ಭೋಗವತೀ ಭವಕ್ಷೀ ಭುವನಾತ್ಮಿಕಾ .  
 ಭೂತಿದಾ ಭೂತಿರೂಪಾ ಚ ಭೂತಸ್ಥಾ ಭೂತವರ್ಧಿನೀ .. 112..  
 ಮಾಹೇಶ್ವರೀ ಮಹಾಮಾಯಾ ಮಹಾತೇಜಾ ಮಹಾಸುರೀ .  
 ಮಹಾಜಿಹ್ವಾ ಮಹಾಲೋಲಾ ಮಹಾದಂಷ್ಟ್ರಾ ಮಹಾಭುಜಾ .. 113..  
 ಮಹಾಮೋಹಾಂಧಕಾರಕ್ಷೀ ಮಹಾಮೋಕ್ಷಪ್ರದಾಯಿನೀ .  
 ಮಹಾದಾರಿದ್ರ್ಯಶಮನೀ ಮಹಾಶತ್ರುವಿಮರ್ಧಿನೀ .. 114..  
 ಮಹಾಶಕ್ತಿರ್ಮಹಾಜ್ಯೋತಿರ್ಮಹಾಸುರವಿಮರ್ಧಿನೀ .  
 ಮಹಾಕಾಯಾ ಮಹಾವೀರ್ಯಾ ಮಹಾಪಾತಕನಾಶಿನೀ .. 115..  
 ಮಹಾರವಾ ಮಂತ್ರಮಯೀ ಮಣಿಪೂರನಿವಾಸಿನೀ .  
 ಮಾನಸೀ ಮಾನದಾ ಮಾನ್ಯಾ ಮನಶ್ಚಕ್ಷುರಗೋಚರಾ .. 116..  
 ಮಾಹೇಂದ್ರೀ ಮಧುರಾ ಮಾಯಾ ಮಹಿಷಾಸುರಮರ್ಧಿನೀ .  
 ಮಹಾಕುಂಡಲಿನೀ ಶಕ್ತಿರ್ಮಹಾವಿಭವವರ್ಧಿನೀ .. 117..  
 ಮಾನಸೀ ಮಾಧವೀ ಮೇಧಾ ಮತಿದಾ ಮತಿಧಾರಿಣೀ .  
 ಮೇನಕಾಗರ್ಭಸಂಭೂತಾ ಮೇನಕಾಭಗಿನೀ ಮತಿಃ .. 118..  
 ಮಹೋದರೀ ಮುಕ್ತಕೇಶೀ ಮುಕ್ತಿಕಾಮ್ಯಾರ್ಥಸಿದ್ಧಿದಾ .  
 ಮಾಹೇಶೀ ಮಹಿಷಾರೂಢಾ ಮಧುದೈತ್ಯವಿಮರ್ಧಿನೀ .. 119..  
 ಮಹಾವ್ರತಾ ಮಹಾಮೂರ್ಧಾ ಮಹಾಭಯವಿನಾಶಿನೀ .  
 ಮಾತಂಗೀ ಮತ್ತಮಾತಂಗೀ ಮಾತಂಗಕುಲಮಂಡಿತಾ .. 120..  
 ಮಹಾಘೋರಾ ಮಾನನೀಯಾ ಮತ್ತಮಾತಂಗಗಾಮಿನೀ .  
 ಮುಕ್ತಾಹಾರಲತೋಪೇತಾ ಮದಧೂರ್ಣಿತಲೋಚನಾ .. 121..  
 ಮಹಾಪರಾಧರಾಶಿಘ್ರೀ ಮಹಾಚೋರಭಯಾಪಹಾ .  
 ಮಹಾಚಿಂತ್ಯಸ್ವರೂಪಾ ಚ ಮಣೀಮಂತ್ರಮಹೌಷಧೀ .. 122..  
 ಮಣಿಮಂಡಪಮಧ್ಯಸ್ಥಾ ಮಣಿಮಾಲಾವಿರಾಜಿತಾ .  
 ಮಂತ್ರಾತ್ಮಿಕಾ ಮಂತ್ರಗಮ್ಯಾ ಮಂತ್ರಮಾತಾ ಸುಮಂತ್ರಿಣೀ .. 123..  
 ಮೇರುಮಂದಿರಮಧ್ಯಸ್ಥಾ ಮಕರಾಕೃತಿಕುಂಡಲಾ .  
 ಮಂಥರಾ ಚ ಮಹಾಸೂಕ್ಷ್ಮಾ ಮಹಾದೂತೀ ಮಹೇಶ್ವರೀ .. 124..  
 ಮಾಲಿನೀ ಮಾನವೀ ಮಾದ್ವೀ ಮದರೂಪಾ ಮದೋತ್ಕಟಾ .  
 ಮದಿರಾ ಮಧುರಾ ಚೈವ ಮೋದಿನೀ ಚ ಮಹೋದ್ಧತಾ .. 125..  
 ಮಂಗಲಾಂಗೀ ಮಧುಮಯೀ ಮಧುಪಾನಪರಾಯಣಾ .

ಮನೋರಮಾ ರಮಾಮಾತಾ ರಾಜರಾಜೇಶ್ವರೀ ರಮಾ .. 126..  
ರಾಜಮಾನ್ಯಾ ರಾಜಪೂಜ್ಯಾ ರಕ್ತೋತ್ಪಲವಿಭೂಷಣಾ .  
ರಾಜೀವಲೋಚನಾ ರಾಮಾ ರಾಧಿಕಾ ರಾಮವಲ್ಲಭಾ .. 127..  
ಶಾಕಿನೀ ಡಾಕಿನೀ ಚೈವ ಲಾವಣ್ಯಾಂಬುಧಿವೀಚಿಕಾ .  
ರುದ್ರಾಣೀ ರುದ್ರರೂಪಾ ಚ ರೌದ್ರಾ ರುದ್ರಾರ್ತಿನಾಶಿನೀ .. 128..  
ರಕ್ತಪ್ರಿಯಾ ರಕ್ತವಸ್ತ್ರಾ ರಕ್ತಾಕ್ಷೀ ರಕ್ತಲೋಚನಾ .  
ರಕ್ತಕೇಶೀ ರಕ್ತದಂಷ್ಟ್ರಾ ರಕ್ತಚಂದನಚರ್ಚಿತಾ .. 129..  
ರಕ್ತಾಂಗೀ ರಕ್ತಭೂಷಾ ಚ ರಕ್ತಬೀಜನಿಪಾತಿನೀ .  
ರಾಗಾದಿದೋಷರಹಿತಾ ರತಿಜಾ ರತಿದಾಯಿನೀ .. 130..  
ವಿಶ್ವೇಶ್ವರೀ ವಿಶಾಲಾಕ್ಷೀ ವಿಂಧ್ಯಪೀಠನಿವಾಸಿನೀ .  
ವಿಶ್ವಭೂರ್ವೀರವಿದ್ಯಾ ಚ ವೀರಸೂರ್ವೀರನಂದಿನೀ .. 131..  
ವೀರೇಶ್ವರೀ ವಿಶಾಲಾಕ್ಷೀ ವಿಷ್ಣುಮಾಯಾ ವಿಮೋಹಿನೀ .  
ವಿದ್ಯಾವತೀ ವಿಷ್ಣುರೂಪಾ ವಿಶಾಲನಯನೋಜ್ಜ್ವಲಾ .. 132..  
ವಿಷ್ಣುಮಾತಾ ಚ ವಿಶ್ವಾತ್ಮಾ ವಿಷ್ಣುಜಾಯಾಸ್ವರೂಪಿಣೀ .  
ವಾರಾಹೀ ವರದಾ ವಂದ್ಯಾ ವಿಖ್ಯಾತಾ ವಿಲಸಲ್ಕಚಾ .. 133..  
ಬ್ರಹ್ಮೇಶೀ ಬ್ರಹ್ಮದಾ ಬ್ರಾಹ್ಮೀ ಬ್ರಹ್ಮಾಣೀ ಬ್ರಹ್ಮರೂಪಿಣೀ .  
ದ್ವಾರಕಾ ವಿಶ್ವವಂದ್ಯಾ ಚ ವಿಶ್ವಪಾಶವಿಮೋಚನೀ .  
ವಿಶ್ವಾಸಕಾರಿಣೀ ವಿಶ್ವಾ ವಿಶ್ವಶಕ್ತಿರ್ವಿಚಕ್ಷಣಾ .. 134..  
ಬಾಣಚಾಪಧರಾ ವೀರಾ ಬಿಂದುಸ್ಥಾ ಬಿಂದುಮಾಲಿನೀ .  
ಷಟ್ಪಕ್ವಭೇದಿನೀ ಷೋಢಾ ಷೋಡಶಾರನಿವಾಸಿನೀ .. 135..  
ಶಿತಿಕಂಠಪ್ರಿಯಾ ಶಾಂತಾ ಶಾಕಿನೀ ವಾತರೂಪಿಣೀ .  
ಶಾಶ್ವತೀ ಶಂಭುವನಿತಾ ಶಾಂಭವೀ ಶಿವರೂಪಿಣೀ .. 136..  
ಶಿವಮಾತಾ ಚ ಶಿವದಾ ಶಿವಾ ಶಿವಹೃದಾಸನಾ .  
ಶುಕ್ಲಾಂಬರಾ ಶೀತಲಾ ಚ ಶೀಲಾ ಶೀಲಪ್ರದಾಯಿನೀ .. 137..  
ಶಿಶುಪ್ರಿಯಾ ವೈದ್ಯವಿದ್ಯಾ ಸಾಲಗ್ರಾಮಶಿಲಾ ಶುಚಿಃ .  
ಹರಿಪ್ರಿಯಾ ಹರಮೂರ್ತಿಹರಿನೇತ್ರಕೃತಾಲಯಾ .. 138..  
ಹರಿವಕ್ತ್ರೋದ್ಭವಾ ಹಾಲಾ ಹರಿವಕ್ಷಸ್ಥಲಸ್ಥಿತಾ .  
ಕ್ಷೇಮಂಕರೀ ಕ್ಷಿತಿಃ ಕ್ಷೇತ್ರಾ ಕ್ಷುಧಿತಸ್ಯ ಪ್ರಪೂರಣೀ .. 139..  
ವೈಶ್ಯಾ ಚ ಕ್ಷತ್ರಿಯಾ ಶೂದ್ರೀ ಕ್ಷತ್ರಿಯಾಣಾಂ ಕುಲೇಶ್ವರೀ .  
ಹರಪತ್ನೀ ಹರಾರಾಧ್ಯಾ ಹರಸೂರ್ಹರರೂಪಿಣೀ .. 140..  
ಸರ್ವಾನಂದಮಯೀ ಸಿದ್ಧಿಸರ್ವರಕ್ಷಾಸ್ವರೂಪಿಣೀ .  
ಸರ್ವದುಷ್ಟಪ್ರಶಮನೀ ಸರ್ವೇಷ್ಟಿತಫಲಪ್ರದಾ .. 141..

ಸರ್ವಸಿದ್ಧೇಶ್ವರಾರಾಧ್ಯಾ ಸರ್ವಮಂಗಲಮಂಗಲಾ .  
 ಫಲಶ್ರುತಿಃ .  
 ಪುಣ್ಯಂ ಸಹಸ್ರನಾಮೇದಂ ತವ ಪ್ರೀತ್ಯಾ ಪ್ರಕಾಶಿತಂ .. 142..  
 ಗೋಪನೀಯಂ ಪ್ರಯತ್ನೇನ ಪಠನೀಯಂ ಪ್ರಯತ್ನತಃ .  
 ನಾತಃ ಪಠತರಂ ಪುಣ್ಯಂ ನಾತಃ ಪಠತರಂ ತಪಃ .. 143..  
 ನಾತಃ ಪಠತರಂ ಸ್ತೋತ್ರಂ ನಾತಃ ಪಠತರಾ ಗತಿಃ .  
 ಸ್ತೋತ್ರಂ ನಾಮಸಹಸ್ರಾಖ್ಯಂ ಮಮ ವಕ್ತಾದ್ವಿನಿರ್ಗತಂ .. 144..  
 ಯಃ ಪಠೇತ್ಪರಯಾ ಭಕ್ತ್ಯಾ ಶೃಣುಯಾದ್ವಾ ಸಮಾಹಿತಃ .  
 ಮೋಕ್ಷಾರ್ಥಿ ಲಭತೇ ಮೋಕ್ಷಂ ಸ್ವರ್ಗಾರ್ಥಿ ಸ್ವರ್ಗಮಾಪ್ನುಯಾತ್ .. 145..  
 ಕಾಮಾರ್ಥಿ ಲಭತೇ ಕಾಮಂ ಧನಾರ್ಥಿ ಲಭತೇ ಧನಂ .  
 ವಿದ್ಯಾರ್ಥಿ ಲಭತೇ ವಿದ್ಯಾಂ ಯಶೋರ್ಥಿ ಲಭತೇ ಯಶಃ .. 146..  
 ಕನ್ಯಾರ್ಥಿ ಲಭತೇ ಕನ್ಯಾಂ ಸುತಾರ್ಥಿ ಲಭತೇ ಸುತಾನ್ .  
 ಮೂರ್ಖೋಽಪಿ ಲಭತೇ ಶಾಸ್ತ್ರಂ ಚೋರೋಽಪಿ ಲಭತೇ ಗತಿಂ .. 147..  
 ಗುರ್ವಿಣೇ ಜನಯೇತ್ಪುತ್ರಂ ಕನ್ಯಾಂ ವಿಂದತಿ ಸತ್ಪತಿಂ .  
 ಸಂಕ್ರಾಂತ್ಯಾಂ ಚ ಚತುರ್ದಶ್ಯಾಮಷ್ಟಮ್ಯಾಂ ಚ ವಿಶೇಷತಃ .. 148..  
 ಪೌರ್ಣಮಾಸ್ಯಾಮಮಾವಾಸ್ಯಾಂ ನವಮ್ಯಾಂ ಭೌಮವಾಸರೇ .  
 ಪಠೇದ್ವಾ ಪಾಠಯೇದ್ವಾಪಿ ಪೂಜಯೇದ್ವಾಪಿ ಪುಸ್ತಕಂ .. 149..  
 ಸ ಮುಕ್ತಸರ್ವಪಾಪೇಭ್ಯಃ ಕಾಮೇಶ್ವರಸಮೋ ಭವೇತ್ .  
 ಲಕ್ಷ್ಮೀವಾನ್ ಸುತವಾಂಶ್ಚೈವ ವಲ್ಲಭಸರ್ವಯೋಷಿತಾಂ .. 150..  
 ತಸ್ಯ ವಶ್ಯಂ ಭವೇದಾಶು ತ್ರೈಲೋಕ್ಯಂ ಸಚರಾಚರಂ .  
 ವಿದ್ಯಾನಾಂ ಪಾರಗೋ ವಿಪ್ರಃ ಕ್ಷತ್ರಿಯೋ ವಿಜಯೀ ರಣೇ .. 151..  
 ವೈಶ್ಯೋ ಧನಸಮೃದ್ಧಸ್ಸ್ಯಾಚ್ಛೂದ್ರಸ್ಸುಖಮವಾಪ್ನುಯಾತ್ .  
 ಕ್ಷೇತ್ರೇ ಚ ಬಹುಸಸ್ಯಂ ಸ್ಯಾದ್ಗಾವಶ್ಚ ಬಹುದುಗ್ಧದಾಃ .. 152..  
 ನಾಶುಭಂ ನಾಪದಸ್ತಸ್ಯ ನ ಭಯಂ ನೃಪಶತ್ರುತಃ .  
 ಜಾಯತೇ ನಾಶುಭಾ ಬುದ್ಧಿರ್ಲಭತೇ ಕುಲಪೂಜ್ಯತಾಂ .. 153..  
 ನ ಬಾಧಂತೇ ಗ್ರಹಾಸ್ತಸ್ಯ ನ ರಕ್ಷಾಂಸಿ ನ ಪನ್ನಗಾಃ .  
 ನ ಪಿಶಾಚಾ ನ ಡಾಕಿನ್ಯೋ ಭೂತಭೇತಾಲಡಂಭಕಾಃ .. 154..  
 ಬಾಲಗ್ರಹಾಭಿಭೂತಾನಾಂ ಬಾಲಾನಾಂ ಶಾಂತಿಕಾರಕಂ .  
 ದ್ವಂದ್ವಾನಾಂ ಪ್ರತಿಭೇದೇ ಚ ಮೈತ್ರಿಕರಣಮುತ್ತಮಂ .. 155..  
 ಲೋಹಪಾಶೈದ್ಯಥೈರ್ಬದ್ಧೋ ಬಂದೀ ವೇಶ್ಮನಿ ದುರ್ಗಮೇ .  
 ತಿಷ್ಠಂಭೃಣ್ಣವೃತ್ತನೈರ್ತೋ ಮುಚ್ಯತೇ ನಾತ್ರ ಸಂಶಯಃ .. 156..  
 ಪಶ್ಯಂತಿ ನಹಿ ತೇ ಶೋಕಂ ವಿಯೋಗಂ ಚಿರಜೀವಿನಃ .

ಶೃಣ್ವತೀ ಬದ್ಧಗರ್ಭಾ ಚ ಸುಖಂ ಚೈವ ಪ್ರಸೂಯತೇ .. 157..  
 ಏಕದಾ ಪಠನಾದೇವ ಸರ್ವಪಾಪಕ್ಷಯೋ ಭವೇತ್ .  
 ನಶ್ಯಂತಿ ಚ ಮಹಾರೋಗಾ ದಶಧಾವರ್ತನೇನ ಚ .. 158..  
 ಶತಧಾವರ್ತನೇ ಚೈವ ವಾಚಾಂ ಸಿದ್ಧಿಃ ಪ್ರಜಾಯತೇ .  
 ನವರಾತ್ರೇ ಜಿತಾಹಾರೋ ದೃಢಬುದ್ಧಿರ್ಜಿತೇಂದ್ರಿಯಃ .. 159..  
 ಅಂಬಿಕಾಯತನೇ ವಿದ್ವಾನ್ ಶುಚಿಷ್ಣಾನ್ ಮೂರ್ತಿಸನ್ನಿಧೌ .  
 ಏಕಾಕೀ ಚ ದಶಾವರ್ತಂ ಪಠಂಧೀರಶ್ಚ ನಿರ್ಭಯಃ .. 160..  
 ಸಾಕ್ಷಾತ್ತ್ವ ಗವತೀ ತಸ್ಮೈ ಪ್ರಯಚ್ಛೇದೀಪ್ಸಿತಂ ಫಲಂ .  
 ಸಿದ್ಧಪೀಠೇ ಗಿರೌ ರಮ್ಯೇ ಸಿದ್ಧಕ್ಷೇತ್ರೇ ಸುರಾಲಯೇ .. 161..  
 ಪಠನಾತ್ಸಾಧಕಸ್ಯಾಶು ಸಿದ್ಧಿರ್ಭವತಿ ವಾಂಛಿತಾ .  
 ದಶಾವರ್ತಂ ಪಠೇನ್ನಿತ್ಯಂ ಭೂಮೀಶಾಯೀ ನರಶೃಚಿಃ .. 162..  
 ಸ್ವಪ್ನೇ ಮೂರ್ತಿಮಯಾಂ ದೇವೀಂ ವರದಾಂ ಸೋಽಪಿ ಪಶ್ಯತಿ .  
 ಆವರ್ತನಸಹಸ್ರೈರ್ಯೇ ಜಪಂತಿ ಪುರುಷೋತ್ತಮಾಃ .. 163..  
 ತೇ ಸಿದ್ಧಾ ಸಿದ್ಧಿದಾ ಲೋಕೇ ಶಾಪಾನುಗ್ರಹಣಕ್ಷಮಾಃ .  
 ಪ್ರಯಚ್ಛಂತಶ್ಚ ಸರ್ವಸ್ವಂ ಸೇವಂತೇ ತಾನ್ಮಹೀಶ್ವರಾಃ .. 164..  
 ಭೂರ್ಜಪತ್ರೇಽಷ್ಟಗಂಧೇನ ಲಿಖಿತ್ವಾ ತು ಶುಭೇ ದಿನೇ .  
 ಧಾರಯೇದ್ಯಂತ್ರಿತಂ ಶೀರ್ಷೇ ಪೂಜಯಿತ್ವಾ ಕುಮಾರಿಕಾಂ .. 165..  
 ಬ್ರಾಹ್ಮಣಾನ್ ವರನಾರೀಶ್ಚ ಧೂಪೈಃ ಕುಸುಮಚಂದನೈಃ .  
 ಕ್ಷೀರಖಂಡಾದಿಭೋಜ್ಯಾಂಶ್ಚ ಭೋಜಯಿತ್ವಾ ಸುಭಕ್ತಿತಃ .. 166..  
 ಬದ್ಧಂತಿ ಯೇ ಮಹಾರಕ್ಷಾಂ ಬಾಲಾನಾಂ ಚ ವಿಶೇಷತಃ .  
 ರುದ್ರಂ ದೃಷ್ಟ್ವಾ ಯಥಾ ದೇವಂ ವಿಷ್ಟುಂ ದೃಷ್ಟ್ವಾ ಚ ದಾನವಾಃ .. 167..  
 ಪನ್ನಗಾ ಗರುಡಂ ದೃಷ್ಟ್ವಾ ಸಿಂಹಂ ದೃಷ್ಟ್ವಾ ಯಥಾ ಗಜಾಃ .  
 ಮಂಡೂಕಾ ಭೋಗಿನಂ ದೃಷ್ಟ್ವಾ ಮಾರ್ಜಾರಂ ಮೂಷಿಕಾಸ್ತಥಾ .. 168..  
 ವಿಘ್ನಭೂತಾಃ ಪಲಾಯಂತೇ ತಸ್ಯ ವಕ್ತ್ರವಿಲೋಕನಾತ್ .  
 ಅಗ್ನಿಹೋರಭಯಂ ತಸ್ಯ ಕದಾಚಿನ್ನೈವ ಸಂಭವೇತ್ .. 169..  
 ಪಾತಕಾನ್ವಿವಿಧಾನೋಽಪಿ ಮೇರುಮಂದರಸನ್ನಿಭಾನ್ .  
 ಭಸ್ಮಿತಾನ್ಕುರುತೇ ಕ್ಷಿಪ್ರಂ ತೃಣಂ ವಹ್ನಿಹುತಂ ಯಥಾ .. 170..  
 ನೃಪಾಶ್ಚ ವಶ್ಯತಾಂ ಯಾಂತಿ ನೃಪಪೂಜ್ಯಾಶ್ಚ ತೇ ನರಾಃ .  
 ಮಹಾರ್ಣವೇ ಮಹಾನದ್ಯಾಂ ಪೋತಸ್ಥೇ ಚ ನ ಭೀಃ ಕಚಿತ್ .. 171..  
 ರಣೇ ದ್ರೂತೇ ವಿವಾದೇ ಚ ವಿಜಯಂ ಪ್ರಾಪ್ನುವಂತಿ ತೇ .  
 ಸರ್ವತ್ರ ಪೂಜಿತೋ ಲೋಕೈರ್ಬಹುಮಾನಪುರಸ್ಕರೈಃ .. 172..

ರತಿರಾಗವಿವೃದ್ಧಾಶ್ಚ ವಿಹ್ವಲಾಃ ಕಾಮಪೀಡಿತಾಃ .  
ಯೌವನಾಕ್ರಾಂತದೇಹಾಸ್ತಾನ್ ಶ್ರಯಂತೇ ವಾಮಲೋಚನಾಃ .. 173..  
ಸಹಸ್ರಂ ಜಪತೇ ಯಸ್ತು ಖೇಚರೀ ಜಾಯತೇ ನರಃ .  
ಸಹಸ್ರದಶಕಂ ದೇವಿ ಯಃ ಪಠೇದ್ಭಕ್ತಿಮಾನ್ಸರಃ .. 174..  
ನಾ ತಸ್ಯ ಜಗತಾಂ ಧಾತ್ರೀ ಪ್ರತ್ಯಕ್ಷಾ ಭವತಿ ಧ್ರುವಂ .  
ಲಕ್ಷಂ ಪೂರ್ಣಂ ಯದಾ ದೇವಿ ಸ್ತೋತ್ರರಾಜಂ ಜಪೇತ್ಪುಧೀಃ .. 175..  
ಭವಪಾಶವಿನಿರ್ಮುಕ್ತೋ ಮಮ ತುಲ್ಯೋ ನ ಸಂಶಯಃ .  
ಸರ್ವತೀರ್ಥೇಷು ಯತ್ಪುಣ್ಯಂ ಸರ್ವತೀರ್ಥೇಷು ಯತ್ಪಲಂ .. 176..  
ಸರ್ವಧರ್ಮೇಷು ಯಜ್ಞೇಷು ಸರ್ವದಾನೇಷು ಯತ್ಪಲಂ .  
ಸರ್ವವೇದೇಷು ಪ್ರೋಕ್ತೇಷು ಯತ್ಪಲಂ ಪರಿಕೀರ್ತಿತಂ .. 177..  
ತತ್ಪುಣ್ಯಂ ಕೋಟಿಗುಣಿತಂ ಸಕೃಜ್ಜಪ್ತ್ವಾ ಲಭೇನ್ನರಃ .  
ದೇಹಾಂತೇ ಪರಮಂ ಸ್ಥಾನಂ ಯತ್ಪುರೈರಪಿ ದುರ್ಲಭಂ .  
ಸ ಯಾಸ್ಯತಿ ನ ಸಂದೇಹಸ್ತ ವರಾಜಸ್ಯ ಕೀರ್ತನಾತ್ .. 178..  
.. ಇತಿ ರುದ್ರಯಾಮಲೇ ಶ್ರೀಅನ್ನಪೂರ್ಣಾಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

Proofread by DPD

---

—  
*Shriannapurnasahasranamastotram*

pdf was typeset on July 6, 2022

—

Please send corrections to [sanskrit@cheerful.com](mailto:sanskrit@cheerful.com)

